



“ప్రభా! గంటలో వస్తాను. తలుపు తెరిగిరాడనీ, తీసుకురాబడ్డాడనీ వూరించలేదు ప్రతిభ.

పెద్దవాళ్ళ నెదిరించి చేసుకున్న పాపాలతో అతను పోవటం ఎవర్ని టచ్ చేయలేదు. వద్దనుకోగానే బంధువులు సువాళ్ళు, ఫ్రెండ్స్ అన్నీ చూసుకున్నారు.

“బెనిఫిట్స్ వీలైనంత తొందరలే వచ్చేలా నమ్మా! నువ్వేం అధైర్యపడకు. మేమంతా వున్నాం ధైర్యం చెప్పి, ప్రామిస్ చేసి వెళ్ళాడు అఫీసరు.

కాలం ఎంత వేగంగా గడుస్తోంది! అని చూసుకునే వ్యవధి కూడా లేనంత వేగంగా రోజులు పోతున్నాయి. భర్త నాటి నైట్ క్వీన్ మొక్క యింట్లో పూలు పూస్తూనే వుంది. పరిమళాలు వెదజల్లుతూనే వుంది. కిటికీపక్కని కుర్చీవేసుకుని కూర్చుని ఉస్తాద్ లిఖన్ హెహనాయ్ వినేవాడతను. కేసెట్లలాగే వున్నావాటిలోని సంగీతమూ అలాగే వుంది. లేనిదల్లా ఇల్లంతా అతను లేకపోవడంతో నిండిపోయింది. వాడు క్రమంగా ఆ భావనకి అలవాటుపడుతున్నా జీవనసరళిని మార్చుకోవడం కొంచెం కష్టంగానే వుంది.

“నాన్న కావాలమ్మా!” అని ఏడెళ్ళ బిందు ఏడుస్తుంటే కళ్ళమ్మట నీళ్ళు తిరుగుతున్న ప్రతిభకి. ఎవరైనా తామిద్దర్నీ గుండెల్లోకి పొదుకాలాలించి ఓదారిస్తే ఎంత బావుండును!

చిన్నసంసారం, చీకూచింతా లేని సందం అంటారు నిజమే! బాధ్యతలు తగ్గేసరికి ఎదురొక డాక్టర్ సానుభూతి చూపించలేనంతగా మనిషి పాపాల శాల్యం కుదించుకుపోతోంది. ఆ మేరకి అహంకారం పెరుగుతోంది.

తన తండ్రికి... ఆయన మాట కాదని పెళ్ళిచేసిన దని తన మీద కోపం. అత్తమామలకీ అంతే. అంపట్టువిడుపులు లేవు. వాళ్ళే కాదనుకున్నాక యింట్లో న్నారని తమకీ? ఎవరికోసం బతకాలి?

ఏ స్లీపింగ్ పిల్స్ మింగి సూసైడ్ చేసుకుంటే ఆలోచన బలంగా కలిగేది ప్రతిభకి. కానీ బిందు చూస్తూ ఆ పని చెయ్యలేకపోయేది. రోజులలాగే తున్నాయి.



భర్త అఫీసులోనే కంపాషనేట్ అపాయింట్మెంట్లు చూపు ప్రతిభకి. బైటి ప్రపంచంలో అడుగుపెట్టినంత మూసుకుపోయిన మనోధ్వారం తెరుచుకున్నట్టేంట్లో

పొద్దున్నే తయారవ్వటం, బిందుని స్కూలుకి పంపి, తను అఫీసుకెళ్ళటం, మళ్ళీ తిరిగిచ్చేసరికి టీవీ, డి. హోమ్ వర్క్.. అయిష్టంగానేనా సరే ఆనివారంగా చెయ్యాలన్న దినచర్య.

అన్నీ తనే చేసుకోవాలి. కూరగాయలు తెచ్చుకోవటం దగ్గిర్చించి వంటా, బిందు సెల్ ఎఫీర్స్.. ప్రాణం విసిగిపోతోంది.

సుకో” అని చెప్పి వెళ్ళిన వ్యక్తి తనుగా వుండలేదు ప్రతిభ.

కావటంతో అతను పోవటం ఎవర్ని టచ్ చేయలేదు. వద్దనుకోగానే బంధువులు సువాళ్ళు, ఫ్రెండ్స్ అన్నీ చూసుకున్నారు.

ఆరోజు... స్కూల్ రిక్తా రాలేదు. అవతల తనకి అఫీసుకి టైమ్ పోతోంది. సూపర్నెంటు లేట్లే వూరుకోడు.

“ఎలా మమ్మీ? ప్రేయర్ బెల్ అయ్యాక వెళ్ళే పసిమ్ చేస్తారు”. అంటోంది బిందు గుడ్డనీళ్ళు కక్కుకుని. భర్త వుండగా బిందుని టైముకి పంపించలేకపోవటమన్న సమస్య ఎప్పుడూ రాలేదు. అతని కైసెట్ హోండా షోకేసులో బొమ్మలా వెక్కిరిస్తూ కనిపించింది. తనని నేర్చుకోమనేవాడు తనే శ్రద్ధపెట్టలేదు.

సరిగ్గా అప్పుడే ప్రతిభ కొలీగ్ రామకృష్ణ అటుగా వెళ్ళున్నాడు. ఇద్దర్నీ చూసి లానా స్లోచేసుకుని “ఏంటి

తుపాను వెలిసింది

మేడమ్? ఎనీ ప్రాబ్లమ్? పాప యింకా స్కూలుకి వెళ్ళలేదు?” అనడిగేడు-కేజువల్ గా.

“రిక్తా రాలేదంకుల్” బిందు అరచేతుల్లో కళ్ళు తుడుచుకుంటూ చెప్పింది.

“ఓస్! దానికేనా ఏడుస్తున్నావు?! డ్రాప్ చేస్తాను” అని బిందుని ఎక్కించుకుని వెళ్ళిపోయాడు. పెద్దబరువు దిగినట్టేంది ప్రతిభకి. అఫీసుకెళ్ళాక థాంక్స్ చెప్పిందతనికీ.

మరోరోజు. అప్పటికి రెండురోజులైంది ప్రతిభ అఫీసుకి వెళ్ళి. ఎందుకు రాలేదోనని వెళ్ళాడతను. తల్లీకూతుళ్ళిద్దరికీ జ్వరం. చేసేవాళ్ళు ఎవరూ లేరేమో, మంచానికి అంటి పెట్టుకుపోయి వున్నారు.

“ప్రతిభా! నాకు ఫోన్ చెయ్యొచ్చుకదా?” కోప్పడ్డాడు రామకృష్ణ. ఆమె పరిస్థితికి అతని హృదయం ద్రవించిపోయింది.

“ఆయనండి నేను పోయినా బావుండేది. మరో పెళ్ళి చేసుకుని హాయిగా వుండేవారు. ఒక్కదాన్నీ మిగిలి పోయాను. మగ పనీ ఆడ పనీ రెండూ చేసుకోలేక చచ్చి పోతున్నాను” బావురుమంది ప్రతిభ.

“ఛ...ఛ...ఏంటిది? ఇలాంటప్పుడు ఏడుస్తారా? జ్వరం ఎక్కువేతుంది. ఒంట్లో బాగోలేనప్పుడు నాకు ఫోన్ చేస్తే వచ్చేవాడిని. డాక్టరు దగ్గరికి తీసికెళ్ళాడినని అన్నానుగానీ నిన్ను హాల్స్ చెయ్యాలని కాదు. ప్లీజ్! కంట్రోల్ యువర్ సెల్స్” బుజ్జగిస్తున్నట్టుగా చెప్పాడు.

వెళ్ళి పాలపేకెట్టు, బ్రెడ్డా తీసుకొచ్చి తనే పాలు కాచాడు. ఇద్దరికీ పాలా బ్రెడ్డా యిచ్చి తినిపించాడు.

తిన్నాక కాస్త ఓపిక వచ్చింది ప్రతిభకి. “అటో తీసుకొస్తాను. డాక్టరు దగ్గరికి వెళ్ళొద్దాం” అన్నాడు రామకృష్ణ.

“మీకు యిప్పటికే చాలా శ్రమిచ్చాను” ఇబ్బందిగా అంది ప్రతిభ. అతను నవ్వేసాడు. “మా ఆవిడ ఏ వూరో వెళ్ళినప్పుడు నాకు జ్వరం వస్తే మీరూ అన్నీ చేద్దురుగాని” అన్నాడు. ప్రతిభ కూడా నవ్వేసిందిగానీ రెండు విషయాలు ఆమెకి గుండెల్లో ముళ్ళలా గుచ్చుకున్నాయి. మొదటిది అతనికి పెళ్ళై భార్య, కుటుంబం వుందని-రెండోది అతనెప్పుడూ తమని వాళ్ళింటికి ఆహ్వానించడంగానీ భార్యతో కలిసి తనింటికి రావటంగానీ చెయ్యలేదని. కానీ ఒక బలహీనత ఆమెనా బాధని నవ్వుతూ సహించేలా చేసింది.

రామకృష్ణ అటో తీసుకొచ్చాడు. ముగ్గురూ డాక్టరు దగ్గరికి వెళ్ళొచ్చారు. మామూలు జ్వరమేనని చెప్పి, మందులవీ రాసాడు డాక్టరు. అన్నీ కొనిచ్చి, జాగ్రత్తగా వాడమని మరీ మరీ హెచ్చరించి వెళ్ళాడు రామకృష్ణ.

“అమ్మా! అంకుల్ ఎప్పుటికీ మనదగ్గరే వుండిపోతే బావుంటుంది కదూ?” ఆశగా అంది బిందు.

“తప్పు” అంది ప్రభ. అమాట నాలిక చివర్నొచ్చి వచ్చిందేగానీ అంతరాంతరాలలో ఆమెకీ అలానే అనిపించింది. అంతలోనే నవ్వు కూడా వచ్చింది. టైముకి అఫీసుకి చేర్చడం కోసం, బజారు పనుల కోసం, జ్వరమొస్తే డాక్టరు దగ్గరికి తీసికెళ్ళడం కోసం... యిలాంటి వాటికోసం అతని తోడు కోరుకుంటోందా తను? ఒక పనిపిల్లాడిని వెతుక్కోవాలి. చాలా సమస్యలు తీరతాయి!



తలంటు పోసుకున్న జాత్తు ఆరబెట్టుకుంటోంది ప్రతిభ. రెండు చెంపల్నీ కప్పేస్తూ భుజాలమీదుగా వళ్ళోకి జారిన వెంట్రుకల పాయలు మధ్యనుంచీ ఆమె మొహం మబ్బుల్లోంచి తొంగిచూస్తున్న చంద్రబింబంలా వుంది. ఆ దృశ్యాన్ని చాలా విస్మయంగా చూస్తున్నాడు రామకృష్ణ. భార్యలో అలాంటి లాలిత్యం ఎప్పుడూ కనిపించలేదతనికీ.

అతని చూపుల్లో వచ్చిన మార్పుని గుర్తించింది ప్రతిభ. ఇబ్బందిగా అనిపించింది. ఈమధ్య తమ మధ్యన అవసరాలకన్నా అనురాగాలు ఎక్కువేతున్నాయని గుర్తించింది. చాలా చనువుగా యింట్లోకి వచ్చేస్తాడతను. స్వతంత్రంగా కుర్చీలో కూర్చుంటాడు. టీవీ చూస్తూ పొద్దుపోయేదాకా గడుపుతాడు. బిందుతో స్క్రాబ్లెట్, చైనీస్ చెక్కర్ లాంటి గేమ్స్ ఆడతాడు. ఒక్కొక్కసారి తనడిగితే భోజనం కూడా చేస్తాడు. అఫీసులో తమ వెనుక గుసగుసలు మొదలయ్యాయి. మరి అతని మనసులో ఏముందో?

“ప్రతిభా!” అన్నాడు రామకృష్ణ. “చెప్పండి” “మనం...పెళ్ళి చేసుకుంటే బావుంటుందేమో!”



అనేసాడు.

ఆ ప్రస్తావన నచ్చలేదు ఆమెకి. అది మనసులో వూహించుకుని అలా జరిగితే బావుంటుందేమో అనుకోవడంలా లేదు. ఇరుకున పడ్డట్టింది.

“ఎందుకూ? పెళ్ళి చేసుకోకుండానే ఒక గృహస్థు చేసే పన్నీ.. ఐమీన్.. కూరలు తేవడం లాంటివన్నీ చేస్తూనే వున్నారుగా?” నవ్వులాటగా అనబోయింది.

అతను చురుగ్గా చూసాడు. చూసి కుర్చీ నుంచి లేచి వెళ్ళి ఆమెకి అభిముఖంగా కూర్చుని ఆమె ముఖాన్ని తన రెండు చేతుల్లోకి తీసుకుంటూ దగ్గరకి రావడం వల్ల చెయ్యిపెట్టింది ప్రతిభ.

ఆమెకి చనిపోయిన తన భర్త గుర్తొచ్చాయి. ఎప్పటికీ ట్టుగా అనిపించింది. రామకృష్ణని దూరంగా తొలగించి

నిల్చుంటూ అంది “ఇప్పటికే చాలా దూరం పచ్చాము. మీ ఆవిడ తంతుంది జాగ్రత్త.”

“ఎందుకు తంతుందో చూస్తాను. తనని నేను వప్పిస్తాను. ఓకేనా?” ఆమె జవాబు కోసం ఎదురుచూడకుండా వెళ్ళిపోయాడు.

★★★

మరుసటి రోజు ఉదయం బిందుకి జడ చేస్తోంది ప్రతిభ. రామకృష్ణ పెళ్ళి ప్రస్తావన తెచ్చి వెళ్ళిన దగ్గర్నుంచీ ఆమె మనసు మనసులో లేదు. అతన్ని చేసుకోవాలో వద్దో తనకి తనే నిర్ణయించుకోలేకపోతోంది. చేసు

కుంటే తనకతడు తోడేతాడు. ఒంటరి జీవితంలోకి మలయమారుతంలా వచ్చి పలకరించి వెళ్ళాడు. మరతనికీ? తను కావాలి. మగవాడు కాబట్టి అలా కోరుకుంటున్నాడు. ఎంత ప్రాణస్నేహాలేనా ఎవరి జీవితాలు వారివి కాబట్టి ఏదో ఒకప్పుడు విడిపోక తప్పదు. భార్యాభర్తల మధ్య అలాంటి ప్రాణస్నేహం లేకపోయినా చివరిదాకా కలిసుంటున్నారు. కారణం.. జీవితాల్ని కలుపుకోవడమే. మరి తామిద్దరూ పెళ్ళి చేసుకుంటే రామకృష్ణ భార్య? ఆమె వప్పుకుంటుందా? ఒప్పుకుంటే... తనామెకి ఎలాంటి యిబ్బంది కలిగించదు. ఒకవేళ వప్పుకోకపోతే? ఒప్పిస్తానని వెళ్ళాడుగా, రామకృష్ణ ఏం జరిగిందో?

“ఒక జడ లూజు, యింకోటి టైటూను, ఏంటి

సాహితీ

మమ్మీ?” బిందు విసుక్కుంటే ఆలోచనలోంచి తేలుతుంది.

సరిగ్గా అప్పుడే కాలింగ్ బెల్ మోగింది. వెంటనే తీసింది. ఎదురుగా గుమ్మంలో..తను వెతుకుతున్న ప్రశ్నకి సమాధానంలా మీనాకి. అంటే రామకృష్ణ భార్య దూరాన్నించి ఒకటి రెండుసార్లు రామకృష్ణతో చూడవలసివల్ల గుర్తుపట్టింది ప్రతిభ.

సన్నగా నాజుగా వుంది. గంజిపెట్టిన యిస్త్రీ కట్టుకుంది. రామకృష్ణకి ముగ్గురు పిల్లలని తెలుసుకుంటే ప్రతిభకి. ముగ్గురు పిల్లల తల్లిలా లేదామె.

“రండి” పక్కకి తప్పుకుని ఆహ్వానించింది. లోకొస్తూనే యిల్లంతా పరికించి చూసింది.

“ఇల్లు బావుంది. మీవారున్నప్పుడు కట్టించినానారా?” మామూలుగా అడిగింది. కానీ అందరి సునిశితమైన విమర్శ వుంది. దాన్ని గుర్తించింది ప్రతిభ. ఏం నిర్ణయించింది యీమె. రామకృష్ణ రావల్సిన తనొచ్చిందేమిటనే ప్రశ్నలు ఆమె బుర్రలో మొదలయ్యాయి. బిందు సందిగ్ధంగా చూస్తోంది.

“ట్యూషన్ కి వెళ్ళు” అంది బిందుతో. ఆ తలూపి వెళ్ళిపోయింది.

“పాప ట్యూషన్ కి వెళ్ళిపోయినట్టేనా?” అంది.

“ఆ...” అంది ప్రతిభ జవాబుగా.

“ఇల్లు..యిల్లంటే నాలుగ్గడలూ తలుపులూ వీకీలూ కాదనుకుంటాను. మన ఆశలు, ఆశయాలు, అనుభూతులూ, అనుభవాలూ అందులో నిక్షిప్తం చేసుకుంటాం. అలాంటి యింట్లోకి మరో వ్యక్తిని రానిస్తాం? అఫ్ కోర్స్! మీ అభిప్రాయాలు మీవి కావాలనుకోండి..” అంది మీనాకి.

ఆమె మాటలు నిజమేననిపించాయి ప్రతిభకి. రామకృష్ణ యింట్లోకి స్వతంత్రంగా వచ్చేసి భర్త ఎంతో దయపడే కిటికీ దగ్గరికి కుర్చీలాక్కుని కూర్చుని కబుర్లు చెప్పంటే ఎంతో కష్టంగా వుండేది మొదట్లో. తనకి పెరల్ గా ఎంతో సపోర్టిస్తున్న అతన్నెలా వారించాలో తెలియకాదు. క్రమేపీ అలవాటుపడిపోయింది. కానీ ఆమె స్వతంత్రించి యిల్లంతా తిరుగుతుంటే యిప్పటికీ దృష్టి పట్టుగానే వుంటోంది. తన అంతరంగంలోకి అతని వెళ్ళుతూ ప్రవేశాన్నివ్వలేదు. అలాంటిది.

అతన్ని తన బెడ్రూమ్ లోకి ఆహ్వానించగలదా? ఆ తర్వాత భర్త జ్ఞాపకాలు, అనుభూతులు నిండి వున్న తన మనసులోకి?

“మీ అభిప్రాయాలు మీవని చెప్పానుగా? నా వరకూ నేను మా యింటిని మరొకర్లో పంచుకోలేను. నాతో ముడిపడున్న నా భర్త జీవితాన్ని కూడా..” మీనాకి చాలా స్పష్టంగా తన అభిప్రాయాన్ని చెప్పింది.

అప్పటిదాకా ఒక సందిగ్ధంలో వూగినలా ఉతున్న ప్రతిభ కొంత నిరాశపడ్డా రిలీఫ్ గా ఫీలైంది. తను చెయ్యబోతున్నది తప్పొ బప్పొ తెలీదు. సరైన నిర్ణయం తీసుకోవలసిన

బాధ్యత మాత్రం వుంది. లేకపోతే పర్యవసానం అనుభవించాలింది తనే. ఆ నిర్ణయమేదో మరొకరు తీసుకుని నిర్ణయించడం ప్రకటించడం వల్ల వచ్చిన రిలీఫ్ అది. అంతేకాదు, తరతరాలుగా జీన్స్ లో జీర్ణించుకుపోయిన సాంప్రదాయాలకి ఎదురు తిరగక్కర్లేదని కూడా.

“అలా కాకుండా నా యిష్టాయిష్టాలతో నిమిత్తంలేకుండా పెళ్ళి చేసుకోవాలని నిర్ణయించుకుంటే మాత్రం పర్యవసానం తీవ్రంగా వుంటుంది” శ్వాస తీసుకుంటుకు ఆగింది మీనాకి.

బెదిరిస్తోందా? ప్రతిభ అహం దెబ్బతింది. సూటిగా ఆమె ముఖంలోకి చూసింది. మీనాకి కూడా నిశితంగా చూసి, తర్వాత ప్రతిభ మనసు చదివినట్టు చెప్పింది. “మా పెళ్ళై యిప్పటికీ పన్నెండేళ్ళైంది. ఎంతో కష్టపడి ఒక స్థాయికి వచ్చాం. పిల్లలు పెద్దవైతే అందివస్తే చాలు, మా బాధ్యతలు పూర్తయినట్టేననుకునేంత సామాన్యమైన ఆశలు మావి. ఇప్పుడు..రామకృష్ణ చెయ్యబోయే పని వలన మా సంసారం అతలాకుతలమవుతుంది. ముఖ్యంగా పిల్లలమీద దీని ప్రభావం చాలా వుంటుంది. వృద్ధిలోకి రావల్సిన వాళ్ళు చెడిపోతారు.”

పిల్లల గురించి ఆమె పడుతున్న తపన చూస్తుంటే ప్రతిభకి సిగ్గేసింది. ఒకవైపు తనది నీతిమాలినతనంగానూ మరోవైపు బిందుపరంగా ఆలోచిస్తే బాధ్యతా హిత్యంగానూ అనిపించింది.

“రిచ్ విడో మీరు..సాంప్రదాయపు సంకెళ్ళు తెంచుకుని మీరు పెళ్ళి చేసుకోవాలనుకుంటే ఎవరో ఒకరు అర్థం చేసుకుని ముందుకి రాకపోరు. అలాంటిది మీతోటి వుద్యోగికి కీప్ గా వుండాలని ఎందుకనుకున్నారు?” ఖంగుమంది మీనాకి గొంతు.

చాచిపెట్టి చెంపదెబ్బ కొట్టినట్టైంది ప్రతిభకి. ముఖం రక్తంలేనట్టు పాలిపోయింది. ఎంత అసహ్యకరమైన పరిస్థితి! తనే కోరి తెచ్చుకుంది. భార్యపిల్లలున్న రామకృష్ణతో అనవసరపు చనువు పెంచుకుంది. మగవాడుగా అతనేం ఆశించాలో అదే ఆశించాడు. ఇస్తే తన విలువ? సంఘంలో తన స్థానం? బిందు భవిష్యత్తు? క్షణంలో ఎంత ప్రలోభంలో పడిపోయింది తను? మరో స్త్రీతో ముడిపడి వున్న అతన్నో జీవితాన్ని తనెలా పంచుకో

గలననుకుంది? పంచివ్వటానికి అతని దేగ్గిరేం వుందని?

కళ్ళల్లో నీళ్ళు గిరుమని తిరిగాయి. వంచిన తల ఎత్తలేదు. సుదీర్ఘంగా నిశ్శబ్దించింది మీనాకి. ప్రతిభ చేతిని తన చేతిలోకి తీసుకుంటూ అంది. “తెలిసో తెలియకో కొన్ని పొరపాట్లు చేస్తుంటాము ప్రతిభా! మొదట్లో మీగురించి యింట్లో చెప్పేవాడు రామకృష్ణ. ఎన్నోసార్లు మీ యింటికి రావాలనుకున్నాను. కానీ తనెప్పుడూ రమ్మనలేదు. ఎందుకెళ్ళాలన్న పంతంతో ఆగిపోయాను. వచ్చివుంటే ఇలాంటి పరిస్థితి ఎదురయ్యేది కాదేమో!”

అప్పటిదాకా తనొక్కమాట కూడా మాట్లాడలేకపోయిన విషయం గుర్తొచ్చింది ప్రతిభకి. వెంటనే అర్థమైంది-రామకృష్ణని తను చేసుకునివుంటే అప్పుడు కూడా..ఎవరి ముందూ తలెత్తుకోగలిగే అవకాశం వుండేది కాదని. మీనాకి పట్ల కృతజ్ఞతతో ఆమె మనసంతా నిండిపోయింది. ఒకవిధమైన ఆరాధనాభావం కూడా కలిగింది. భర్త మరో స్త్రీ ప్రలోభంలో పడ్డాడని తెలిసి కూడా ఎటువంటి వుద్రేకానికీ లోనుకాకుండా, ఎలాంటి అల్లరీ జరగనీకుండా ఎంత నిబ్బరంగా మేనేజ్ చేసింది!

“నామాట మన్నిస్తున్నట్టే అనుకోనా?” మృదువుగా అడిగింది మీనాకి.

“అయాం సారీ!” అప్పటికి నోరిప్పింది ప్రతిభ. “ఒంటరితనంతోటి నిస్సహాయతతోటి కొట్టుకుపోతున్న రోజుల్లో మోరల్ గా ఎంతో సపోర్టిచ్చారు తను. ప్రలోభపడ్డాను” అంది.

“అతనూ ఆశపడ్డాడు. నా అన్నీ తమ్ముడే పెడదారి పడుతుంటే చూస్తూ వూరుకోలేను. అలాగే నా భర్త కూడా. వస్తాను థాంక్స్” అంది మీనాకి లేస్తూ.

“కాఫీ తాగి వెళ్ళండి” అంది ప్రతిభ తనూ లేచి వంటింటికి వెళ్ళా.

కాఫీ తాగి వెళ్ళిపోయింది మీనాకి. ఒంటరితనం మళ్ళీ తన వల విసుర్చుంటే నిస్సహాయంగా అలాగే కూర్చుండిపోయింది ప్రతిభ. అది తనని వదలదనీ తన సహజీవనం దానితోనేననీ అర్థమైంది. ఒక తుపానులా రామకృష్ణ తన జీవితంలోకి వచ్చివెళ్ళాడు. మళ్ళీ అతను

రాడనీ, రాకూడదనీ తెలిసీ మనసులో ఏదో ఆరాటం. ఆఫీసు వేళయ్యేదాకా గేటుకేసి చూస్తూ కూర్చుంది.

బిందు ట్యూషన్ నుంచి వస్తే అన్నం పెట్టి స్కూలుకి పంపించింది.

అతను అటుగా రావల్సిన వేళ దాటిపోయింది. నిస్సహాయతే నిట్టూర్చింది. అంత వివాదంలోనూ ఒక ప్రశాంతత. కూకటివేళ్ళతోసహా చెట్లని పెళ్ళి గించి వేసే తుపాను వెళ్ళిపోయాక కూడా ప్రశాంతంగానే వుంటుంది. అలాంటి ప్రశాంతత యిది.

